



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 20-10-2023



யாருக்கு அருகதை இல்லை?

“LDகளிரைப் பற்றியோ மகளிர் இடஒதுக்கீடு சட்டம் பற்றியோ பேசுவதற்கு தி.மு.க.வுக்கு அருகதை இல்லை” என்று பா.ஜ.க.வில் தலைமை நாற்காலியில் இருந்து எப்போது வேண்டுமானாலும் தூக்கி வீசப்படும் நிலைமையில் இருக்கும் அண்ணாமலை சொல்லி இருக்கிறார்.

மகளிர் உரிமை மாநாட்டில் மாண்புமிகு முதலமைச்சர் மு.க.ஸ்டாலின் எழுப்பிய கேள்விகள் வெளிப்படையானவை. சுற்றி வளைத்து அவர் கேள்விகளை எழுப்பவில்லை. அதற்கு நேரடியாக அண்ணாமலை பதில் சொல்லி இருக்க வேண்டும். வழக்கம் போல தனது ஏர்போர்ட் பேட்டி பாணிகளைப் போல காற்றில் கம்பு சுற்றுகிறார்.

★ **நாடாளுமன்றத் தேர்தல் நெருங்கி வருவதால் பெண்ணினத்தை ஏமாற்ற மகளிருக்கு நாடாளுமன்ற, சட்டமன்றத்தில் 33 விழுக்காடு இடஒதுக்கீடு என்று சட்டம் கொண்டு வருவதைப் போல கொண்டு வந்து பிரதமர் மோடி ஏமாற்றினார்.**

★ **மக்கள் தொகை கணக்கெடுப்பு முடிந்த பிறகு - அதை வைத்து தொகுதி மறுவரையறைகள் முடிந்த பிறகு - என்று சொல்லி இருக்கிறார் பிரதமர் மோடி. இது கப்பா விடும் காரியம் ஆகும்.**

- **என்பதுதான் முதலமைச்சர் மு.க.ஸ்டாலின் அவர்கள் வைத்த வாதங்கள் ஆகும். இதில் தவறு ஏதாவது இருக்குமானால் - பிழைகள் இருக்குமானால் அண்ணாமலை சொல்ல வேண்டும். அவரால் எதையும் கண்டுபிடிக்க முடியவில்லை.**

“1996 ஆம் ஆண்டு தி.மு.க. - காங்கிரஸ் ஆதரித்த ஐக்கிய முன்னணி ஆட்சி காலத்தில் இப்படி ஒரு சட்டம் கொண்டு வரப்பட்டபோது இந்த நீபந்தனைகளை நாம் வைக்கவில்லை. 2010ஆம் ஆண்டும் நமது கூட்டணி அரசு இப்படி ஒரு சட்டத்தைக் கொண்டு வந்தபோதும் இது மாதிரியான நீபந்தனைகளை வைக்கவில்லை. இப்போது பா.ஜ.க. நீபந்தனை போடுகிறது என்றால் என்ன அர்த்தம்?” என்று முதலமைச்சர் அவர்கள் கேள்வி எழுப்பினார்கள். அந்தக் கேள்விக்கும் அண்ணாமலையால் பதில் சொல்ல முடியவில்லை.

உடனே பொத்தாம் பொதுவாக, ‘தி.மு.க.வுக்கு அருகதை இல்லை’ என்பதே அனைத்துக் கேள்விகளுக்குமான பதிலாக இருந்தால் இதனைச் சொல்வதற்கு அண்ணாமலைக்கோ, பா.ஜ.க.வுக்கோ என்ன அருகதை இருக்கிறது என்ற கேள்வியைத்தான் கேட்க வேண்டியவர்களாக இருக்கிறோம்.

மணிப்பூர் என்ற மாநிலம் கடந்த மே மாதம் முதல் பற்றி எளிகிறதே. அங்கு போனாரா இந்தியாவின் பிரதமர்? இந்தியாவில்தானே மணிப்பூர் இருக்கிறது. மணிப்பூருக்கும் சேர்த்துத்தானே அவர் பிரதமர். மணிப்பூரை ஆள்வதும் பா.ஜ.க. அரசுதானே? அங்கே இரண்டு பெண்கள் ஆடை களையப்பட்டு அழைத்து வரப்பட்டார்களே, அப்போதாவது அந்த மாநிலத்துக்குச் சென்றாரா பிரதமர்?

எத்தனையோ கொடுமைகள் மணிப்பூரில் இந்த ஐந்து மாதமாக அரங்கேறி வருகிறது. அதில் மிகக் கொடுமானது இந்த இரண்டு பெண்களுக்கு நடந்தவை ஆகும். குக்கி இனப் பெண்களை ஆடை களைந்து ஒரு கும்பல் இழுத்து வரும் காட்சி சமூக வலைதளங்களில் பரவியபிறகு, ‘இதுபோலநிறையநடந்துள்ளதே!’ என்றுசொன்னவர்தான் பா.ஜ.க. முதலமைச்சர் பிரேன் சிங்.

‘இந்த வீடியோ சமூக வலைதளங்களில் பரவிய பிறகுதான் இந்தச் சம்பவத்தின் கொடூரம் வெளிச்சத்துக்கு வந்தது. வீடியோ வந்த பிறகுதான் 6 பேரை கைது செய்தோம்’ என்று சொன்னார் பா.ஜ.க. முதலமைச்சர். அதாவது மே மாதம் 4ஆம் தேதி நடந்த கொடூரத்துக்குக் காரணமானவர்களை ஜூலை மாதம் 18 ஆம் தேதிக்கு மேல்தான் கைது செய்கிறார் பா.ஜ.க. முதலமைச்சர். அதன் பிறகுதான் பிரதமர் கண்டிக்கிறார். இந்தக் கொடூரம் நடந்ததுமே மாநில பா.ஜ.க. அரசுக்கும், ஒன்றிய பா.ஜ.க. அரசுக்கும் அது தெரிந்திருக்கும்.

‘நான் இழுத்துச் செல்லப்பட்ட போது போலீஸ் வேடிக்கை பார்த்தது’ என்று அந்தப் பெண்கள் பேட்டி அளித்துள்ளார்கள். “எங்களை வன்முறைக் கும்பல் புதருக்குள் வலுக்கடாயமாக இழுத்துச் சென்றார்கள். அப்போது போலீஸ் ஜீப் நின்று கொண்டிருந்தது. அதில் நான்கு போலீஸ்காரர்கள் உட்கார்ந்து இருந்தார்கள். வன்முறைக் கும்பல் எங்களை இழுத்துச் செல்வதை அந்த நான்கு போலீஸ்காரர்களும் பார்த்தார்கள். ஆனால் அவர்கள் எங்களுக்கு உதவவில்லை” என்று ஒரு பெண் பேட்டி அளித்துள்ளார். இதுதான் பெண்கள் பாதுகாப்பில் பா.ஜ.க.வுக்கு உள்ள அருகதை ஆகும்.

கைகட்டி வேடிக்கை பார்த்தது பா.ஜ.க. மாநில அரசு. அந்த மாநில அரசை இன்று வரை காப்பாற்றி வருகிறது ஒன்றிய பா.ஜ.க. அரசு.

மலையுத்த வீராங்கனைகளை பாலியல் ரீதியாகத் துன்புறுத்திய பா.ஜ.க. எம்.பி.மீது வழக்குப் பதியவே மலையுத்தம் நடத்த வேண்டி இருந்தது. பா.ஜ.க. இந்த ஆண்டு ஜனவரி 18 ஆம் தேதி மலையுத்த வீராங்கனைகள் வினேஷ் போகட், சாக்ஷி மல்லிக், பஜ்ரங் புனியா ஆகியோர் பா.ஜ.க. எம்.பி.யான பிரிஜ் பூஷண் ஷரண் சிங் மீது பல கடுமையான குற்றச் சாட்டுகளைச் சுமத்தினர். பிரிஜ் பூஷண் சிங்கும், பயிற்சியாளரும், தேசிய முகாமில் பெண் மலையுத்த வீரர்களை பாலியல் ரீதியாகத் துன்புறுத்துவதாக வினேஷ் போகட் அழுதுகொண்டே கூறினார். இந்த விவகாரம் பெரிதாக ஆனதும் உடனடியாக அவர் மீது வழக்குப் பதிந்திருக்க வேண்டும். அதனைச் செய்யவில்லை ஒன்றிய பா.ஜ.க. அரசு.

ஏப்ரல் 21 ஆம் தேதி, பிரிஜ் பூஷண் சிங்குக்கு எதிராக கனாட் பிளேஸ் குவல் நிலையத்திற்கு புனர் செய்ய மலையுத்த வீராங்கனைகள் சென்றார்கள். ஆனால் போலீஸார் எஃப்.பி.ஐ.ஆர். பதிவு செய்யவில்லை. ஏன் வழக்குப் பதியவில்லை என்று உச்சநீதிமன்ற நீதிபதிகள் கேள்வி எழுப்பினார்கள். ‘போக்சோ’ சட்டத்தில் பதியப்பட்ட வழக்கை வாபஸ் வாங்க வைத்ததன் பின்னணி அனைவர்க்கும் தெரியும். பா.ஜ.க. எம்.பி.யை கைது செய்யாமலேயே வழக்கு விசாரணை நடத்தி வருகிறார்கள். **இவர்களுக்கு பெண்களைப் பற்றிப் பேச அருகதையோ, யோக்கியதையோ துளியும் உண்டா?**

●●

கடலூர் மாநகராட்சியில் உள்ள காந்தி பூங்காவில்

சுதந்திர போராட்ட வீராங்கனை அஞ்சல அம்மாள் சிலை!

முதல்வர் மு.க.ஸ்டாலின் காணொலி மூலம் இன்று திறக்கிறார்!

சென்னை, அக்.20- சுதந்திரப் போராட்ட வீராங்கனை அஞ்சல அம்மாள் அவர்களின் திருவுருவச் சிலையினை முதலமைச்சர் மு.க.ஸ்டாலின் அவர்கள் இன்று காணொலி காட்சி வாயிலாக திறந்து வைத்து சிறப்பிக்கவுள்ளார்.

கடலூர் மாவட்டம், மாநகராட்சியில் உள்ள காந்தி பூங்காவில் புதியதாக அமைக்கப்பட்டுள்ள விடுதலைப் போராட்ட வீராங்கனை அஞ்சல அம்மாள் அவர்களின் திருவுருவச் சிலையினை, முதலமைச்சர் மு.க.ஸ்டாலின் அவர்கள் தமிழ்நாடு அரசின் சார்பில், இன்று (20.10.2023) சென்னை, தலைமைச் செயலகத்தில் காணொலிக் காட்சி வாயிலாக திறந்து வைத்து சிறப்பிக்கவுள்ளார்.

அஞ்சல அம்மாள் கடலூர் (முதுநகரில் அம்மாக்கண்ணு முத்துமணி இணையருக்கு மகளாக 1890ம் ஆண்டு பிறந்தார். திண்ணை பள்ளிக் கூடத்தில் ஐந்தாம் வகுப்பு வரை கல்வி பயின்றார். இவர் சிறுவயது முதல் சுதந்திரப் பற்று மிக்கவராக திகழ்ந்தார்.

1921-ஆம் ஆண்டு காந்தியடிகள் ஒத்துழையாமை இயக்கத்தை தொடங்கிய போது அதில் கலந்து கொண்டு அஞ்சல அம்மாள்

தமது பொது வாழ்க்கையை தொடங்கினார். சென்னையில் நல்ல சிலை அகற்றும் போராட்டத்தில் ஈடுபட்டதற்காக ஒரு வருடம் சிறை தண்டனை பெற்றார். கடலூரில் நடைபெற்ற உப்பு சத்தியாகிரகத்தில் பங்கேற்று ஆங்கிலேயர்களால் ஆறு மாத கால சிறை தண்டனை பெற்றார்.

1933-ஆம் ஆண்டு சட்டமறுப்பு மறியல் போராட்டத்தில் பங்கேற்றார். இதனைத் தொடர்ந்து, கடலூரில் நடைபெற்ற அந்நிய ஆடை எதிர்ப்பு போராட்டத்தில் கலந்து கொண்டதால் அஞ்சலயம்மாளுக்கு மூன்று மாத சிறை தண்டனை வழங்கப்பட்டது. 1940-ஆம் ஆண்டு நடைபெற்ற தனிநபர் சத்தியாகிரக போராட்டத்தில் பங்கேற்றதால் இவருக்கு ஆறு மாதம் கடும்கால தண்டனை மீண்டும் 18 மாத சிறை தண்டனை, 1943-ஆம் ஆண்டு எட்டு மாதம் இரண்டு வாரம் சிறை தண்டனை என மொத்தம் 4 வருடம் 5 மாதங்கள் சிறை தண்டனை பெற்றார்.

அஞ்சலயம்மாள் வேலூர் சிறையில் இருந்தபோது கருவுற்ற நிலையில் இருந்த அவரை ஆங்கிலேய அரசு வெளியில் அனுப்பிவிட்டு மகப்பேறுக்கு பின் மீண்டும் சிறையில் அடைத்தது. நல்ல சிலையை

அகற்றும் போராட்டத்தில் தம்முடைய ஒன்பது வயது மகள் லீலாவதியை போராட்டத்தில் ஈடுபடுத்தினார். லீலாவதி சிறுமிக்கு நான்கு ஆண்டுகள் தண்டனை விதிக்கப்பட்டது.

அஞ்சலயம்மாள் விடுதலைப் போராட்டத்திற்காக தனது குடும்பச் சொத்துக்களையும், குடியிருந்த வீட்டையும் விற்று, நாட்டிற்காக தியாகம் செய்தார். அஞ்சல அம்மாள் தேச விடுதலை இயக்கத்தில் தன்னை ஈடுபடுத்திக் கொண்டு சுதந்திரத்திற்காக அரும்பாடுபட்டார். இவரது குடும்பம் பல நாட்கள் வறுமையில் வாழ்ந்தாலும், எந்த சூழ்நிலையிலும் தேச நலனையே பெரும் முச்சாக கொண்டு விடுதலைக்காக போராடியது அஞ்சல அம்மாளின் குடும்பம்.

மகாத்மா காந்தியடிகள் கடலூருக்கு வந்தபோது அவரை சந்திப்பதற்கு அஞ்சல அம்மாளுக்கு ஆங்கில அரசு தடை விதித்தது ஆனால் அஞ்சல அம்மாள் பர்தா வேடம் அணிந்து குதிரை வண்டியில் காந்தியடிகளை ஏற்றிச் சென்றார். அதனால் அஞ்சல அம்மாளை “தென்னாட்டின் ஜான்கி ராணி” என மகாத்மா காந்தியடிகளால் அழைக்கப்பட்டார்.

அஞ்சலயம்மாள் அவர்கள்

1937, 1946, 1952-ஆம் ஆண்டுகளில் மூன்று முறை சென்னை மாகாண சட்டமன்ற உறுப்பினராக கடலூர் தொகுதியிலிருந்து தேர்ந்தெடுக்கப்பட்டார். 1947-ஆம் ஆண்டு இந்தியா விடுதலை அடைந்த பின்னர் தனக்குத் தியாகி ஓய்வூதியம் வேண்டாம் என மறுத்தார்.

இப்பேற்பட்ட சிறப்புமிக்க சுதந்திரப் போராட்ட வீராங்கனை அஞ்சலயம்மாள் அவர்களின் நினைவைப் போற்றுகின்ற வகையிலும், அவரது புகழுக்கு பெருமை சேர்க்கின்ற வகையிலும் தமிழ்நாடு அரசின் சார்பில் ரூ.25 இலட்சம் மதிப்பீட்டில் சுதந்திரப் போராட்ட தியாகி அஞ்சல அம்மாள் அவர்களுக்கு கடலூர் மாவட்டத்தில் புதியதாக திருவுருவச் சிலை அமைக்கப்பட்டு, முதலமைச்சர் மு.க.ஸ்டாலின் அவர்களால் சென்னை, தலைமைச் செயலகத்தில் இன்று (20.10.2023) காணொலிக்காட்சி வாயிலாக திறந்து வைத்து சிறப்பிக்கப்படவுள்ளது.

இந்நிகழ்ச்சியில், அமைச்சர் பெருமக்கள், சட்டமன்ற, நாடாளுமன்ற உறுப்பினர்கள், உள்ளாட்சி பிரதிநிதிகள் மற்றும் அரசு உயர் அலுவலர்கள் கலந்துகொண்டு சிறப்பிக்கவுள்ளார்கள்.

கழகத் தகவல் தொழில்நுட்ப அணி விற்ப 2.0; இரு நாள் நிகழ்வு!

தலைவர் - முதல்வர் மு.க.ஸ்டாலின் - உதயந்தி ஸ்டாலின் சிறப்புரை!

தகவல் தொழில்நுட்ப அணிச்செயலாளர் முனைவர் டி.ஆர்.பி.ராஜா தலைமை!

சென்னை, அக்.20- விற்ப 2.0 தி.மு.க. தகவல் தொழில்நுட்ப அணியின் இருநாள் நிகழ்வு, சென்னை, ஷெனாய் நகர், செயின்ட் ஜார்ஜ் பள்ளி, விங்ஸ் கூட்ட அரங்கில் நடைபெறுகிறது.

புதிய நிர்வாகிகள் அறிவு

கக் கூட்டம்: விற்ப 2.0 இன்று (அக். 20) முதல் நாள் மாலை 5 மணி யளவில் நடைபெறும் தகவல் தொழில்நுட்ப அணி நிர்வாகிகள் அறிமுகக் கூட்டத்தில் கழக இளைஞரணி, செயலாளர், இளைஞர் நலன், விளையாட்டு மேம்

பாடு (ம) சிறப்புத் திட்டச் செயலாக்கத்துறை அமைச்சர் உதயந்தி ஸ்டாலின் அவர்கள் சிறப்புரையாற்றுகிறார்.

தகவல் தொழில்நுட்ப அணி செயலாளர், தொழில், முதலீட்டு ஊக்குவிப்பு (ம) வர்த்தகத்துறை அமைச்சர்

இங்கிலாந்து பிரதமர் இஸ்ரேல் சென்றார்! காசாவில் சிக்கியுள்ள மக்களுக்கு உதவிட வலியுறுத்துகிறார்!

காசா, அக். 20- இஸ்ரேல் ஹமாஸ் இடையிலான போர் 13 வது நாளாக நீடித்து வருகிறது. போரில் இதுவரை 4 ஆயிரத்து 500 க்கும் மேற்பட்டோர் பலியாகி உள்ளனர். இந்நிலையில் இஸ்ரேல் சென்ற அமெரிக்க அதிபர் ஜோ பைடன், இஸ்ரேலுக்குத் தேவையான அனைத்து உதவிகளையும் அமெரிக்கா வழங்கும் என்று அறிவித்து இருந்தார்.

இந்நிலையில், இங்கிலாந்து பிரதமர் ரிஷி சுனக் நேற்று முன்தினம் இஸ்ரேல் சென்றார். அந்நாட்டு பிரதமர் பெஞ்சமின் நெதன்யாகுவை சந்திக்கும் ரிஷி சுனக், காசாவில் சிக்கியுள்ள பிரிட்டன் மக்களை பாதுகாப்பாக மீட்பது குறித்து பேச இருப்பதாக தகவல்கள் வெளியாகி உள்ளது.

மேலும், காசாவில் உணவு, தண்ணீர் இன்றி தவிக்கும் மக்களுக்கு, அத்தியாவசியப் பொருட்கள் கிடைப்பதை உறுதி செய்ய நடவடிக்கை எடுக்குமாறு இஸ்ரேல் அரசிடம் வலியுறுத்துவார் என்றும் எதிர்பார்க்கப்படுகிறது.

இஸ்ரேல் காசா போர் மேலும் தீவிரமடைவதை தடுக்க அமைதிப் பேச்சுவார்த்தைக்கு இங்கிலாந்து பிரதமர் ரிஷி சுனக் நடவடிக்கை எடுப்பார் என்றும் பிரிட்டன் தரப்பில் தெரிவிக்கப்பட்டுள்ளது.

ஐ.நா.தீர்மானத்துக்கு எதிராக அமெரிக்கா! இஸ்ரேலிற்கும் காசாவிற்கும் இடையிலான மோதலில் மனிதாபிமான இடைநிறுத்தங்களை கோரும் ஐ.நா தீர்மானத்திற்கு எதிராக அமெரிக்கா தனது வீட்டோ அதிகாரத்தை பயன்படுத்தியுள்ளது.

காசா சிட்டியின் அல் அஹ்லி மருத்துவமனை மீது நடத்தப்பட்ட நேரடி தாக்குதல் உலக நாடுகளை அதிர்ச்சி அடைய செய்துள்ளது.

இந்த தாக்குதலில் அங்கு சிகிச்சை பெற்ற நோயாளிகள், பொதுமக்கள் என 500க்கும் மேற்பட்டோர் பலியாகினர். இதனிடையே காசாவுக்கு மின்சாரம், தண்ணீர், எரிபொருள் ஆகியவற்றின் விநியோகத்தை இஸ்ரேல் நிறுத்தியுள்ளது. இதனால், காசாவில் உள்ள பாலஸ்தினியர்கள் அடிப்படைத் தேவைகள் இன்றி கடும் நெருக்கடிக்கு உள்ளாகி உள்ளனர். காசாவில் உணவு, குடிநீர் இல்லாமல் பட்டினியால் மக்கள் இறக்கும் நிலை ஏற்பட்ட வாய்ப்பு இருப்பதாக ஐ.நா.எச்சரிக்கை விடுத்துள்ளது.

இந்த நிலையில், மனிதாபிமான அடிப்படையில் காசாவுக்கு உதவிகளை அனுப்ப ஐ.நா.பாதுகாப்பு கவுன்சில் பிரிசில் கொண்டு வந்த தீர்மானத்திற்கு 15 உறுப்பு நாடுகளில் 12 நாடுகள் ஆதரவு தெரிவித்தன. ஆனால் அமெரிக்கா, தனது வீட்டோ அதிகாரத்தை பயன்படுத்தி அதனை ரத்து செய்துள்ளது.

இதனிடையே காசா பகுதியில் மருத்துவமனை மீது நடத்

தப்பட்ட தாக்குதலின் அதிர்ச்சியில் இருந்து உலக நாடுகள் மீளாத நிலையில், ஹமாஸ் அமைப்பினரை குழிவைத்து இஸ்ரேல் ராணுவம் வாள்வழி

தாக்குதலை தீவிரப்படுத்தி இருக்கிறது. இதனிடையே தரைவழி தாக்குதலுக்கு இஸ்ரேல் முழுவிச்சில் ஆயத்தமாகியுள்ளது.

முனைவர் டி.ஆர்.பி.ராஜா தலைமையில் நடைபெற உள்ளது. இதில், கழகத் தகவல் தொழில்நுட்ப அணி இணைச்செயலாளர் ஆர்.மகேந்திரன், மாநில ஆலோசகர்கள், மாவட்ட ஒருங்கிணைப்பாளர்கள், துணை ஒருங்கிணைப்பாளர்கள், தொகுதி ஒருங்கிணைப்பாளர்கள் உள்ளிட்ட 1200 நிர்வாகிகள் பங்கேற்கின்றனர்.

சமூக வலைத்தள தன்னார்வர்கள் சந்திப்பு:

விற்ப 2.0 நாளை (அக்.21) இரண்டாம் நாள் காலை 10.30 மணியளவில் கழகத் தலைவர், முதலமைச்சர் அவர்கள் சமூக வலைத்தள

தன்னார்வலர்கள் சந்திப்பு நிகழ்வில் சிறப்புரையாற்றுகிறார். முதலால், எக்ஸ் (ட்விட்டர்), இன்ஸ்டாகிராம், யூடியூப் உள்ளிட்ட சமூக வலைத்தளங்களில் திராவிட இயக்கக் கருத்தியல் சார்ந்து செயலாற்றும் தன்னார்வலர்கள் இதில் பங்கேற்கின்றனர்.

முனைவர் டி.ஆர்.பி.ராஜா தலைமையிலான இரு நாள் நிகழ்வில் செயலி வெளியீடு, இணையப் பயிற்சி, புத்தக வெளியீடு உள்ளிட்ட பல நிகழ்வுகள் சிறப்புடன் நடைபெற உள்ளன.

முரசொலி

உங்கள் முரசொலி எங்கேயும், எப்போதும் உங்கள் கைகளில்...

<http://www.murasoli.in>

Download Murasoli Now!!!